

தூத்துக்குடி மாவட்டம் மறவன்மடம் ஊராட்சியில் 71வது சுதந்திரதினத்தை முன்னிட்டு நடைபெற்ற கிராமசபைக் கூட்டத்தில் மாவட்ட ஆட்சித்தலைவர் திரு.என்.வெங்கடேஷ்,இ.ஆ.ப., அவர்கள் சிறப்பு பார்வையாளராக கலந்து கொண்டு 20 பயனாளிகளுக்கு ரூ.13 லட்சம் மதிப்பீட்டில் நலத்திட்ட உதவிகளை வழங்கினார்கள்.

தூத்துக்குடி மாவட்டத்தில் 71வது சுதந்திரதினத்தை முன்னிட்டு 403 கிராம ஊராட்சிகளிலும் கிராமசபைக் கூட்டம் நடைபெற்றது. இன்று (15.8.2017) தூத்துக்குடி ஊராட்சி ஒன்றியம், மறவன்மடம் ஊராட்சியில் நடைபெற்ற கிராமசபைக் கூட்டத்தில் மாவட்ட ஆட்சித்தலைவர் திரு.என்.வெங்கடேஷ்,இ.ஆ.ப., அவர்கள் சிறப்பு பார்வையாளராக கலந்து கொண்டார். இவ்ஊராட்சிப் பகுதியில் கடந்த ஆண்டுகளில் செயல்படுத்திய திட்டங்கள் மற்றும் செயல்படுத்தப்படும் திட்டங்கள் குறித்த அறிக்கை பொதுமக்கள் முன்னிலையில் சமர்ப்பிக்கப்பட்டது.

வெள்ளையனே வெளியேறு இயக்கம் துவக்கப்பட்டு 75வது ஆண்டை முன்னிட்டு புதிய இந்தியா உருவாக்குவது என்ற சிறப்பு தலைப்பில் உறுதிமொழியினை மாவட்ட ஆட்சித்தலைவர் திரு.என்.வெங்கடேஷ்,இ.ஆ.ப., அவர்கள் தலைமையில் அரசு அலுவலர்கள், மற்றும் கிராமமக்கள் அனைவரும் எடுத்துக்கொண்டனர்.

இக்கிராமசபைக் கூட்டத்தில் தமிழக முதல்வரின் பசுமைவீடுகள் கட்டும் திட்டத்தின் கீழ் 2 பயனாளிகளுக்கு ரூ.1,99,640/- நிதி விடுவித்தல், தனி நபர் இல்லக்கழிப்பறைகள் கட்டிய 6 பயனாளிகளுக்கு அரசு மானியம் ரூ.72,000/-ம் விடுவித்தல், மகாத்மா காந்தி தேசிய ஊரக வேலை உறுதி திட்டத்தின் கீழ் 6 பயனாளிகளுக்கு வேலை அட்டைகள், தமிழக முதல்வரின் பசுமைவீடுகள் கட்டும் திட்டத்தின் கீழ் 5 பயனாளிகளுக்கு புதிய வீடுகள் கட்ட அனுமதித்து ரூ.10.50 லட்சம் மதிப்பில் காசோலைகள், சுய உதவிக்குழு உறுப்பினர்கள் - நலிவுற்றோர் தொழில் கடன் 2 பயனாளிகளுக்கு தலா ரூ.5,000/- விதம் ரூ.10,000/-க்கான கடன் உதவிகள் ஆகியவற்றை மாவட்ட ஆட்சித்தலைவர் திரு.என்.வெங்கடேஷ்,இ.ஆ.ப., அவர்கள் வழங்கினார்.

மேலும், கிராமசபைக் கூட்டத்தில் முதல் முறையாக, பொது சுகாதாரத்துறையின் மூலம் நடைபெற்ற சிறப்பு மருத்துவமுகாமினை மாவட்ட ஆட்சித்தலைவர் திரு.என்.வெங்கடேஷ்,இ.ஆ.ப., அவர்கள் துவக்கி வைத்து, பள்ளி குழந்தைகள், கிராம மக்களுக்கு நிலவேம்பு காசாயத்தை வழங்கினார்கள்.

முன்னதாக மாவட்ட ஊரகவளர்ச்சி முகமை திட்ட இயக்குநர் திரு.வி.பிச்சை அவர்கள் அனைவரையும் வரவேற்றார்கள். வட்டார வளர்ச்சி அலுவலர் திரு.இசக்கியப்பன் அவர்கள் நன்றி கூறினார்.

இக்கூட்டத்தில் மாவட்ட வருவாய் அலுவலர் டாக்டர்.மு.வீரப்பன், உதவி ஆட்சியர் (பயிற்சி) திரு.எஸ்.சரவணன்,இ.ஆ.ப., இணை இயக்குநர் (வேளாண்மை) திரு.எம்.எஸ்.என்.செல்வராஜ், மாவட்ட ஆட்சியரின் நேர்முக உதவியாளர் (வேளாண்மை) திரு.முத்துஎழில், உதவி இயக்குநர் (ஊராட்சி) திரு.ஜார்ஜ் ஆண்டனி மைக்கேல், மாவட்ட பிற்படுத்தப்பட்டோர் நல அலுவலர் திரு.பி.சேகர், உதவி இயக்குநர் (பயிற்சி) திரு.பரமசிவம், செய்தி மக்கள் தொடர்பு அலுவலர் திரு.டி.நவாஸ்கான் உட்பட அரசு அலுவலர்கள் கலந்து கொண்டனர்.

வெளியீடு: செய்தி மக்கள் தொடர்பு அலுவலகம், தூத்துக்குடி.